

24 ta' Novembru, 1962.

Imhallef:—

Onor. Dr. W. Harding, C.B.E., K.M., B.Litt., LL.D.

Il-Pullizija

versus

Kaptain Joseph Napoleon Camilleri, P.L.

Appell — Nullità — Art. 431 tal-Kodiċi Kriminali.

Ir-rikors tal-appell fil-kriminal għandu jkun fih, taht piena ta' nullità, oltre l-indikazzjonijiet mehtiega għall-attijiet gudiżzarji in general, anki r-rekwiżiti msemmijin fil-liġi, fosthom il-motivi tal-aggravju.

L-allegazzjoni illi l-motto tal-aggravju jirrizulta ċar mill-espożittiva tal-fatti magħmula fir-rikors ma tissodisfax il-vot tal-liġi; u r-rikors tal-appell ikun irritu u null, u konsekwentement null ukoll l-appell interpost bih, minhabba nuqqas ta' indikazzjoni tal-motivi tal-aggravju.

Il-Qorti:— Rat is-sentenza mogħtija mill-Qorti Kriminali tal-Maġistrati ta' Malta fil-25 ta' Ottubru 1962, li biha l-imputat gie miqjub hati talli, bħala kandidat fi-aħhar elezzjoni generali tal-membri tal-Assemblea Legiſlattiva, naqas fi żmien wiehed u tletin jum wara l-hruġ tar-rizultat tal-elezzjoni fil-Gazzetta tal-Gvern jagħmel rapport li kellu jkollu miegħu d-dikjarazzjonijiet, li kellhom isiru bil-gurament quddiem maġistrat minnu jew mill-agent elettorali tiegħu skond il-Kap 163, art 40 tielet subartikolu, Ediz. Riv., u gie liberat kondizzjonatament, u bl-ordni li jikkonforma ruħu mal-liġi fi żmien għaxart ijiem taht penali ta' 5s. għal kull gurnata ta' nuqqas jew ritard;

Rat ir-rikors tal-imputat, li bih appella mid-deċiżjoni fuq imsemmija u talab li tiġi revokata, u li hu jiġi liberat inkond'zzjonatament;

Trattat l-appell;

Ikkunsidrat, fuq l-eċċezzjoni tal-Prosekuzzjoni verbalizzata l-lum, li r-rikors hu null;

Skond l-art. 431 tal-Kodiċi Kriminali, ir-rikors tal-appell għandu jkun fih, taht piena ta' nullità, oltre l-indikaz-

hemmx bżonn li jingħad li l-konfezzjoni tar-rikors, skond dispost kategoriku u preċiż tal-liġi, hi essenzjali mhux biss biex il-gudikant ikun jaż sewwa x'inhu l-ilment tal-appellant, u jista' jiffissa fuqu l-attenzjoni tiegħu, imma anki għall-istess serjetà tal-appell;

Għalhekk tiddeċidi billi tilqa' l-eċċezzjoni tal-Prosekuzzjoni u tiddikjara r-rikors tal-appell null; u per konsegwenza irritu u null l-istess appell.
